

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavāryō me sannidhattāṃ sadā hṛdi* ॥

*śrībhṛgusaṃhitokta*  
॥ *śrīsudarśana kavacam* ॥

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

## ॥ śrīsudarśana kavacam ॥

prasīda bhagavan brahman sarvamantrajña nārada ! |  
saudarśanam tu kavacam pavitraṃ brūhi tatvataḥ || 1 ||

nārada uvāca  
śṛṅṣveha dvijaśreṣṭha ! pavitraṃ paramādbhutam |  
saudarśanam tu kavacam dṛṣṭā'dṛṣṭārthasādhakam || 2 ||

kavacasyāsyā ṛṣirbrahmā chando'nuṣṭuptathā smṛtam |  
sudarśanamahāviṣṇurdevatā sampracakṣate || 3 ||

hrām bījaṃ śakti ratroktā hrīm kroṃ kīlakamiṣyate |  
śīrassudarśanaḥ pātu lalāṭaṃ cakranāyakaḥ || 4 ||

ghrāṇaṃ pātu mahādaityaripuravyāt dṛśau mama |  
sahasrāraśśrutim pātu kapolaṃ devavallabhaḥ || 5 ||

viśvātmā pātu me vaktraṃ jihvāṃ vidyāmāyo hariḥ |  
kaṅṭhaṃ pātu mahājvālaḥ skandhau divyāyudheśvaraḥ || 6 ||

bhujau me pātu vijayī karau kaiṭabhanāśanaḥ |  
ṣaṭkoṇasaṃsthitāḥ pātu hṛdayaṃ dhāma māmakam || 7 ||

madhyaṃ pātu mahāvīryaḥ triṇetro nābhimaṇḍalam |  
sarvāyudhamayaḥ pātu kaṭim śroṇim mahādyutiḥ || 8 ||

somasūryāgninayanaḥ ūrū pātu ca māmakau |  
guhyaṃ pātu mahāmāyo jānuni tu jagatpatiḥ || 9 ||

jaṅghe pātu mamājasraṃ ahirbudhnyaḥ supūjitaḥ |  
gulphau pātu viśuddhātmā pādau parapurañjayaḥ || 10 ||

sakalāyudhasaṃpūrṇo nikhilāṅgaṃ sudarśanaḥ |  
ya idaṃ kavacam divyaṃ paramānandadāyinam || 11 ||

saudarśanamidaṃ yo vai sadā śuddhaḥ paṭhennaraḥ |  
tasyārthasiddhirvipulā karasthā bhavati dhruvam || 12 ||

kūśmāṇḍacaṇḍabhūtādyāḥ ye ca duṣṭā grahāssmṛtāḥ |  
palāyante'niśaṃ bhītāḥ varmaṇo'sya prabhāvataḥ || 13 ||

kuṣṭhāpasmāragulmādyāḥ vyādhayaḥ karmahetukāḥ |  
naśyantye tanmantritāmbupānāt saptadināvadhi || 14 ||

anena mantritāṃ mṛtsnāṃ tulasīmūlasaṃsthitām |  
lalāṭe tilakaṃ kṛtvā mohayet trijagannaraḥ |  
varmaṇo'sya prabhāvena sarvāṅkāmānavāpnuyāt || 15 ||

|| iti śrīsudarśana kavacam saṃpūrṇam ||